

ఇల్లు, భూమి, కారు ఏదీ లేదు: మమతా బెనర్జీ

**రిపోర్టర్లు కావలెను**  
 నేటి వెలుగు తెలుగు దినపత్రిక లో పనిచేయుటకు  
 రిపోర్టర్లు కావలెను  
 తెలంగాణ ఆంధ్ర ప్రదేశ్ రాష్ట్రవ్యాప్తంగా అన్ని జిల్లాలలో  
 మరియు మండల హెడ్ క్వార్టర్స్ లో రిపోర్టర్లు కావాలి  
 ఆసక్తి గలవారు ఈ నెంబర్కు సంప్రదించండి:-  
 సంపాదకులు పామనగుండ్ల నవీన్ కుమార్ గౌడ్  
 9553276552.

నల్గొండ | సంపుటి : 3 | సంచిక : 9 | ఏప్రిల్ 10 శుక్రవారం 2026 | పేజీలు : 4 | వెల రూ. 1.00/-

NALGONDA | VOL:3 | ISSUE: 9 | PAGES:4 | FRIDAY APRIL 10 2026 | Rs. 1:00

# బెంగాల్ లో బీజేపీ అద్భుత విజయం సాధిస్తుంది: ప్రధాని మోదీ

ఐదేళ్ల క్రితం నాటి నందిగ్రామ్ ఫలితమే ఇప్పుడు బెంగాల్ అంతటా వస్తుందన్న మోదీ బెంగాల్ అభివృద్ధికి, చరిత్ర తిరగరాయడానికి ఉపయోగపడే ఎన్నికలు అన్న ప్రధాని బీజేపీ అధికారంలోకి రాగానే టీఎంసీ మోసాలు ప్రజల ముందు ఉంచుతామని



బెంగాల్ ప్రజలు మార్పును కోరుకుంటున్నారని, బీజేపీ అద్భుత విజయం సాధిస్తుందని ప్రధానమంత్రి నరేంద్రమోదీ అన్నారు. హల్దియాలో ఎన్నికల ప్రచారంలో పాల్గొన్న ఆయన మాట్లాడుతూ, ఐదేళ్ల క్రితం నందిగ్రామ్ లో మమతా బెనర్జీ ఓడిపోయారని గుర్తు చేశారు. ఈసారి రాష్ట్రమంతా అదే ఫలితం వస్తుందని అన్నారు. ఇప్పుడు భవానీపూర్ లో (మమతా బెనర్జీ పోటీ చేస్తున్నారు) కూడా అదే ఫలితం వస్తుందని అన్నారు. ఈ ఎన్నికలు బెంగాల్ అభివృద్ధికి, బెంగాల్ చరిత్రను తిరగరాయడానికి ఉపయోగపడే ఎన్నికలు అన్నారు. భారత్ ఎంతో వేగంగా అభివృద్ధి చెందినప్పటికీ టీఎంసీ ప్రభుత్వం బెంగాల్ అభివృద్ధి విషయంలో అడ్డుపడుతోందని విమర్శించారు. ప్రైవేటు రంగాల్లో సామాన్యులను ఉద్యోగాల నుంచి తొలగించి చౌరబాబుదారులకు అవకాశం కల్పిస్తోందని

(మిగతా 2వ పేజీలో..)

## కాల్పుల విరమణ.. పాకిస్థాన్ ప్రధాని



ఇరాన్, అమెరికా-ఇజ్రాయెల్ మధ్య ఉద్రిక్తతలు తగ్గించడానికి పాకిస్థాన్ మధ్యవర్తిత్వం వహిస్తున్న విషయం తెలిసింది. ఇస్లామాబాద్ వేదికగా ఎల్లండి ఇరాన్, అమెరికా దేశాల ప్రతినిధులు చర్చలు ప్రారంభించనున్నారు. యుద్ధానికి ముగింపు పలకడానికి చర్చలు అవసరమని, ఇందుకు రెండు వారాల పాటు కాల్పుల విరమణకు అంగీకరించాలని పాకిస్థాన్ ప్రధాని షేహబాజ్ షరీఫ్ కోరుతూ పోస్టు పెట్టారు. అయితే ఈ పోస్టు పలు అనుమానాలకు తావిస్తోంది. పాకిస్థాన్ ప్రధాని చేసిన పోస్టు నామమాత్రమేనని, అంతా ట్రంప్ కు తెలిసే జరుగుతుందనే వాదనలు వినిపిస్తున్నాయి. ఇరాన్ కు రెండు వారాల గడువు ఇవ్వాలని పాక్ ప్రధాని కోరగా, అందుకు ట్రంప్ అంగీకరించి కాల్పుల విరమణకు ఓకే చెప్పిన విషయం అందరికీ తెలిసింది. కానీ పాకిస్థాన్ ప్రధాని ఈ పోస్టు చేయకముందే అమెరికాకు ఈ విషయం తెలుసని, ట్రంప్ కనుసన్నల్లోనే ఇది జరిగిందని

(మిగతా 2వ పేజీలో..)

## శత్రువులు మాపై విజయం సాధించలేరు: ఇరాన్ అణు ఇంధన సింస్థ అధిపతి

తమపై ఆంక్షలు విధించిన శత్రువులు విజయం సాధించలేరని ఇరాన్ అణు ఇంధన సంస్థ అధిపతి మొహమ్మద్ ఎస్సామీ అన్నారు. కాల్పుల విరమణ ప్రతిపాదనల్లో యురేనియం శుద్ధి అంశాన్ని అమెరికా వ్యతిరేకిస్తోంది. ఈ నేపథ్యంలో ఆయన మాట్లాడుతూ, అణు ఇంధనాన్ని పరిరక్షించుకోవడం తమ హక్కు అని స్పష్టం చేశారు. ఇరాన్ హక్కుల పరిరక్షణ అత్యవసరమని వ్యాఖ్యానించారు. అమెరికాతో జరిపే ఎటువంటి కాల్పుల విరమణ చర్చల్లోనూ తమ హక్కుల పరిరక్షణే అత్యవసరం అంశంగా ఉండాలని చెప్పారు. తమపై ఆంక్షలు విధిస్తే అంగీకరించేది లేదని స్పష్టం చేశారు. రెండు రోజుల క్రితం అమెరికా, ఇరాన్ దేశాలు కాల్పుల విరమణకు అంగీకరించిన విషయం తెలిసింది. అయితే లెబనాన్ పై ఇజ్రాయెల్ దాడితో ఉద్రిక్త పరిస్థితులు తిరిగి తలెత్తాయి.



## ఇరాన్ తో చర్చల్లో మధ్యవర్తిగా పాకిస్థాన్... ఇజ్రాయెల్ రాయబారి కీలక వ్యాఖ్యలు

ఇరాన్ తో చర్చలు జరిపేందుకు అమెరికా తన సొంత కారణాలతో పాకిస్థాన్ ను మధ్యవర్తిగా ఉపయోగించుకుంటోందని భారత్ లోని ఇజ్రాయెల్ రాయబారి రూవెన్ అజార్ గురువారం కీలక వ్యాఖ్యలు చేశారు. పశ్చిమాసియాలో యుద్ధాన్ని



(మిగతా 2వ పేజీలో..)

## తమ మంత్రి కంపెనీలో అవినీతి జరిగిందని ముఖ్యమంత్రి చెప్పారు: హరీష్ రావు

తమ మంత్రి కంపెనీలో జరిగిన అవినీతిని తమ అధికారులే గుర్తుపట్టారని అసెంబ్లీలో ముఖ్యమంత్రి రేవంత్ రెడ్డి స్వయంగా చెప్పారని మాజీ మంత్రి, బీఆర్ఎస్ సీనియర్ నేత హరీష్ రావు అన్నారు. తెలంగాణ రాష్ట్ర మంత్రి పొంగులేటి శ్రీనివాస్ రెడ్డిపై హరీష్ రావు తీవ్రస్థాయిలో మండిపడ్డారు. అనుమతులు లేకుండానే సదుభ్యుతున్నారని రాఘవ కన్ స్ట్రక్షన్స్ కు అధికారులు నోటీసులు ఇచ్చారని గుర్తు చేశారు. పొంగులేటికి చెందిన ఈ కంపెనీలో అవినీతి జరిగిందని సీఎం చెప్పడం, అధికారులు



(మిగతా 2వ పేజీలో..)

## బీఆర్ఎస్ లో చేరాలని నిర్ణయించుకున్నా: కేటీఆర్ తో భేటీ అనంతరం జీవన్ రెడ్డి

తాను బీఆర్ఎస్ పార్టీలో చేరాలని నిర్ణయించుకున్నానని జగిత్యాల మాజీ ఎమ్మెల్యే, ఇటీవల కాంగ్రెస్ పార్టీకి రాజీనామా చేసిన జీవన్ రెడ్డి ప్రకటించారు. శేషజీవితంలో కేటీఆర్ తో పనిచేసే అవకాశం వచ్చినందుకు ఆనందంగా ఉందని అన్నారు. బీఆర్ఎస్ పార్టీతో కలిసి పనిచేస్తే రాష్ట్ర భవిష్యత్తు కోసం కూడా పాటుపడవచ్చని పేర్కొన్నారు. అంతకుముందు, జగిత్యాలలో జీవన్ రెడ్డిని బీరెస్ వర్కింగ్ ప్రెసిడెంట్ కేటీఆర్ కలిశారు. హైదరాబాద్ నుంచి జగిత్యాలకు చేరుకున్న కేటీఆర్... జీవన్ రెడ్డితో ఆయన నివాసంలో గంటకు పైగా సమావేశమయ్యారు. ఈ సందర్భంగా శాలువా కప్పి పార్టీలోకి ఆహ్వానించారు. కేటీఆర్ వెంట ఎల్. రమణ, పాడి కొశికి రెడ్డి, గంగుల కమలాకర్, కొప్పుల ఈశ్వర్ తదితరులు ఉన్నారు.



## నీలాంబి సైకోలు వెయ్యి మంది అడ్డుపడ్డా అమరావతి నిర్మాణం ఆగదు

బాపట్ల జిల్లా వేమూరులో మీ భూమి-మీ హక్కు సభ మీ భూమి-మీ హక్కుతో భూ సమస్యలకు శాశ్వత పరిష్కారమును సీఎం చంద్రబాబు గత ప్రభుత్వం రాష్ట్రాన్ని సర్వనాశనం చేసిందని తీవ్ర విమర్శలు అమరావతిని ఎవరూ ఆపలేరని, కేంద్రం కూడా రాజముద్ర వేసిందని సృష్టికరణ



బాపట్ల జిల్లా వేమూరులో నిర్వహించిన 'మీ భూమి-మీ హక్కు' కార్యక్రమంలో ముఖ్యమంత్రి చంద్రబాబు పాల్గొన్నారు. ఈ సందర్భంగా ఆయన ప్రజలకు కొత్త పట్టాదారు పాస్ పుస్తకాలను పంపిణీ చేసి, భూ సమస్యలకు శాశ్వత పరిష్కారం చూపేందుకు తమ ప్రభుత్వం కట్టుబడి ఉందని స్పష్టం చేశారు. ఇదే వేదిక నుంచి గత ప్రభుత్వ పాలనపై తీవ్రస్థాయిలో విరుచుకుపడ్డారు. జగన్ వంటి సైకోలు ఎంతమంది వచ్చినా అమరావతి నిర్మాణం ఆగదని

స్పష్టం చేశారు. అటు, రాష్ట్ర అభివృద్ధికి సంబంధించిన తమ ప్రభుత్వ దార్శనికతను ప్రజలకు వివరించారు. అధికారుల పనితీరును సమీక్షిస్తూనే, వేమూరు నియోజకవర్గానికి వలు అభివృద్ధి పథకాలను మంజూరు చేశారు. భూ హక్కుపై తిరుగులేని భరోసా భూమి అనేది ఆస్తి (మిగతా 2వ పేజీలో..)

## రాజశేఖరరెడ్డి పాదయాత్రకు 23 ఏళ్లు.. జగన్ స్పందన

2003 ఏప్రిల్ 9న వైఎస్సార్ పాదయాత్ర ఎర్రటి ఎండలో మొదలైందన్న జగన్ అది రాష్ట్ర రాజకీయాల చరిత్రనే తిరగరాసిందని కితాబు తండ్రి బాటలోనే ప్రజల కోసం తన ప్రయాణం కొనసాగుతుందని వెల్లడి దివంగత నేత వైఎస్ రాజశేఖరరెడ్డి చేపట్టిన చారిత్రాత్మక పాదయాత్రకు నేటితో (ఏప్రిల్ 9) 23 ఏళ్లు పూర్తయిన సందర్భంగా, (మిగతా 2వ పేజీలో..)



# బెంగాల్ లో బజేపీ అడ్డుత బజయం సాధిస్తుంది: ప్రధాని మోదీ

(మొదటి పేజీ తరువాయి)

ఆరోపించారు. బీజేపీ అధికారంలోకి రాగానే టీఎంసీ మోసాలు ప్రజల ముందు ఉంచుతామని మోదీ పేర్కొన్నారు. బెంగాల్ యువతను తృణమూల్ కాంగ్రెస్ ఎంతో మోసం చేసిందని, ఆ పాపాలు ఊరికే పోవని హెచ్చరించారు. బెంగాల్ లో డబుల్ ఇంజిన్ సర్కార్ రాగానే కేంద్ర పథకాలు ఇక్కడ అమల్లోకి వస్తాయని హామీ ఇచ్చారు. తృణమూల్ కాంగ్రెస్ హయాంలో జరిగిన అన్యాయాలు, కుంభకోణాలపై విచారణ జరిపి, కారకులైన వారిని జైలుకు పంపిస్తామని హెచ్చరించారు. శరణార్థులకు ఆశ్రయమిస్తామని, కానీ చొరబాటుదారులను తరమికాడతామని స్పష్టం చేశారు.

# కాల్పుల విరమణ.. పాకిస్థాన్ ప్రధాని పోస్టు వెనుక ట్రంప్ ఉన్నారా?

(మొదటి పేజీ తరువాయి)

అంతర్జాతీయ మీడియాలో కథనాలు వచ్చాయి. షెహబాజ్ షరీఫ్ పోస్టు చేయడానికి ముందు, ఆ సందేశాన్ని తెరవెనుక వైట్ హౌస్ రివ్యూ చేసిందని అంటున్నారు. కాల్పుల విరమణ కోసం పాకిస్థాన్ ప్రధాని షేర్ చేసిన పోస్టులో పైన “డ్రాఫ్ట్-ఎక్స్ లో పాకిస్థాన్ ప్రధాని సందేశం” అని తొలుత కనిపించింది. కానీ ఆ తర్వాత ఆ సందేశాన్ని ఎడిట్ చేసి పైనున్న లైన్ ను తొలగించారు. దీంతో అది కాపీ పేస్ట్ పొరపాటని, ట్రంప్ ఆ సందేశాన్ని రూపొందించారనే ఊహగానాలు వచ్చాయి. అయితే వైట్ హౌస్ దానిని తోసిపుచ్చింది.

# తమ మంత్రి కంపెనీలో అవినీతి జరిగిందని ముఖ్యమంత్రి చెప్పారు: హరీశ్ రావు

(మొదటి పేజీ తరువాయి)

నోటీసులు ఇవ్వడం తప్పా లేక తన కంపెనీపై మంత్రి పొంగులేటి శ్రీనివాస్ రెడ్డి చెప్పింది తప్పా అని ప్రశ్నించారు. నాలుగు శాఖలకు చెందిన అధికారులు ఈ కంపెనీకి మూడుసార్లు నోటీసులు ఇచ్చారని తెలిపారు. తన కంపెనీ విషయంలో ముఖ్యమంత్రి తప్పు చెప్పారని సభలోనే పొంగులేటి ఎందుకు మాట్లాడలేదని ప్రశ్నించారు. ఆయన పొంగులేటి కాదని, పొంగులూటి అని ఎద్దేవా చేశారు. నాదర్ గుల్ భూముల వ్యవహారం గురించి చూడడంతూ, రెండున్నరేళ్లగా ఆ భూమిని ఎందుకు స్వాధీనం చేసుకోలేదని ప్రశ్నించారు. అది ప్రభుత్వ భూమి అయితే స్వాధీనం చేసుకోకుండా హైద్రా ఏం చేస్తోందని నిలదీశారు. హైద్రా కేవలం పేదల ఇళ్ల పైకి మాత్రమే వెళుతుందా? అని ఆగ్రహం వ్యక్తం చేశారు.

# ఇరాన్ తో చర్చల్లో మధ్యవర్తిగా పాకిస్థాన్... ఇజ్రాయెల్ రాయబారి కీలక వ్యాఖ్యలు

(మొదటి పేజీ తరువాయి)

ముగించే 15 సూత్రాల ప్రణాళిక అమలు జరుగుతున్నంత కాలం, అమెరికా నిర్ణయాన్ని తాము విశ్వసించామని ఆయన స్పష్టం చేశారు. ఐఎన్ఎన్ వార్తా సంస్థకు ఇచ్చిన ప్రత్యేక ఇంటర్వ్యూలో ఆయన ఈ విషయాలు వెల్లడించారు. అమెరికా రూపొందించిన 15 సూత్రాల ప్రణాళికను ఇరాన్ కు చేరవేయడానికి, ఆ దేశం నుంచి వచ్చే ప్రతిస్పందనలను స్వీకరించడానికి వైట్ హౌస్ పాకిస్థాన్ ను ఒక మాధ్యమంగా వాడుకుంటున్నట్లు గతంలో పలు నివేదికలు వచ్చాయి. ఈ నేపథ్యంలో అజార్ మాట్లాడుతూ, “ఈ యుద్ధంలో పాకిస్థాన్ ప్రత్యేకంగా పాల్గొనకపోయినా, సానుకూల పాత్ర పోషించలేదు. అయినప్పటికీ, అమెరికా వారిని మధ్యవర్తిగా ఎంచుకుంది. ఆ నిర్ణయంపై మాకు నమ్మకం ఉంది” అని తెలిపారు. ఇరాన్ పై తమ సైనిక చర్య ముగిసిందని, ఇప్పుడు దౌత్యానికి అవకాశం ఇస్తున్నందుకు సంతోషంగా ఉందని అజార్ చెప్పారు. “ఒకవేళ ఇరాన్ కాల్పుల విరమణను ఉద్దేశించినా లేదా మళ్లీ రెచ్చగొట్టే చర్యలకు పాల్పడినా ఎదుర్కోవడానికి మా బలగాలు సిద్ధంగా ఉన్నాయి” అని ఆయన హెచ్చరించారు. ఇరాన్ అణుబాంబును తయారు చేసే సామర్థ్యాన్ని పూర్తిగా నాశనం చేశామని, వారి అణు కార్యక్రమాన్ని ఏళ్ల తరబడి వెనక్కి నెట్టేతామని నొక్కి చెప్పారు. ప్రస్తుతం ఇరాన్ ప్రభుత్వంలో అంతర్గత విభేదాలు కనిపిస్తున్నాయని అజార్ విశ్లేషించారు. నాయకత్వానికి, ఐఆర్ఆస్సీకి మధ్య పొంతన లేదని, ఇది ఆ దేశంలోని అస్థిరతకు నిదర్శనమని ఆయన పేర్కొన్నారు.

# రాజశేఖరరెడ్డి పాదయాత్రకు 23 ఏళ్లు.. జగన్ స్పందన

(మొదటి పేజీ తరువాయి)

వైసీపీ అధినేత జగన్ తన తండ్రి స్మృతులను నెమరువేసుకున్నారు. ఎక్స్ వేదికగా ఆయన భావోద్వేగంతో కూడిన ఒక ట్వీట్ చేశారు. 2003 ఏప్రిల్ 9వ తేదీన ఎర్రటి ఎండలో వైఎస్సార్ మొదలుపెట్టిన పాదయాత్ర కేవలం ఒక ప్రయాణం కాదని, అది రాష్ట్ర రాజకీయ చరిత్రనే తిరగరాసిన అపూర్వ ఘట్టమని జగన్ కొనియాడారు. ప్రజల కష్టాలను స్వయంగా తెలుసుకునేందుకు సాగిన ఆ యాత్ర, జన హృదయాల్లో ‘నేనున్నానే భరోసా’ నింపిందని గుర్తుచేశారు. ముఖ్యమంత్రిగా బాధ్యతలు చేపట్టిన వెంటనే ఉచిత విద్యుత్ ఫైల్స్ తొలి సంతకం చేసి, రైతులను రాజులుగా నిలబెట్టిన ఘనత వైఎస్సార్ దేవని జగన్ అన్నారు. ఫీజు రీయింబర్స్ మెంట్ ద్వారా పేద పిల్లలు డాక్టర్లు, ఇంజనీర్లు అయ్యేలా చేయడంతో పాటు, ఆరోగ్యశ్రీ వంటి పథకాలతో పేదలకు ప్రాణదాతగా నిలిచారని పేర్కొన్నారు. సాగునీటి ప్రాజెక్టుల నిర్మాణం, పోలవరం పనుల వేగవంతం ద్వారా రాష్ట్ర రూపురేఖలను ఆయన మార్చేశారని వివరించారు. వైఎస్సార్ ఆశయాలకు అనుగుణంగా, తన తండ్రి బాటలోనే ప్రజల కోసం తన ప్రయాణం నిరంతరం కొనసాగుతుందని జగన్ స్పష్టం చేశారు.

# నీలాంటి సైకోలు వెయ్యి మంది అడ్డుపడ్డా అమరావతి నిర్మాణం ఆగదు

(మొదటి పేజీ తరువాయి)

మాత్రమే కాదని, ప్రతి ఒక్కరి జీవనాధారం, గౌరవం, భద్రత అని చంద్రబాబు అన్నారు. గత ప్రభుత్వం ప్రజల భూములపై కన్నేసి, రికార్డులను తారుమారు చేసి, గ్రామాల్లో భూవివాదాలకు తెరలేపిందని ఆరోపించారు. తమ ప్రభుత్వం అధికారంలోకి వచ్చాక ఈ సమస్యల ప్రక్షాళనకు శ్రీకారం చుట్టిందని తెలిపారు. “ప్రజల ఆస్తులకు భద్రత, జీవితాలకు భరోసా ఇవ్వాలనే లక్ష్యంతో ‘మీ భూమి-మీ హక్కు’ కార్యక్రమానికి శ్రీకారం చుట్టాం. 2027 మార్చి నాటికి రాష్ట్రంలో కోటి 12 లక్షల పట్టణాల పాస్ పుస్తకాలను పక్కంపెట్టి అందించే బాధ్యత తీసుకుంటున్నాం” అని ప్రకటించారు. కరెన్సీ నోట్లకు వాడే టెక్నాలజీనే కొత్త పాస్ బుక్ లకు వాడుతున్నామని, బ్లాక్ చెయిన్ టెక్నాలజీ, క్యూఆర్ కోడ్, డిజిటల్ లాక్ వంటి నడుపాలతో వీటిని ఎవరూ తారుమారు చేయలేరని భరోసా ఇచ్చారు. మూడు దశల్లో ఈ-కేవెసీ ద్వారా యజమానిని నిర్ధారించుకున్న తర్వాతే పాస్ బుక్ లు ఇస్తున్నామని, ఈ ప్రక్రియలో ఒక్క రూపాయి కూడా అవినీతికి ఆస్కారం లేకుండా చూస్తున్నామని వివరించారు.

## గత ప్రభుత్వంపై తీవ్రస్థాయిలో విమర్శలు

గత ఐదేళ్ల పాలనలో రాష్ట్రం అన్ని విధాలా సర్వనాశనమైందని చంద్రబాబు మండిపడ్డారు. రాష్ట్ర విభజన కంటే దారుణమైన పరిస్థితులు గత ప్రభుత్వ హయాంలో నెలకొన్నాయని అన్నారు. “ఆడబిడ్డలకు రక్షణ లేదు, మాట్లాడాలంటే భయం. పరిశ్రమలు పారిపోయాయి, వ్యవస్థలన్నీ విధ్వంసమయ్యాయి” అని విమర్శించారు. తనపై కక్ష సాధింపు చర్యలకు పాల్పడ్డారని, వివేకానందరెడ్డి హత్య కేసులో తనను ఇరికించే ప్రయత్నం చేశారని ఆరోపించారు. “బాబాయిని చంపి ఆ నేరాన్ని నా మీద వేసి, నా చేతిలో కత్తి పెట్టి నరకాసుర రక్ష చరిత్ర అంటూ వారి పత్రికలో రాశారు. ఇలాంటి పగటి వేషాలతో ప్రజలను ఏమార్చి గెలిచారు” అని చంద్రబాబు ఆవేదన వ్యక్తం చేశారు. వైసీపీని ఒక ‘సైకో పార్టీ’గా అభివర్ణించిన ఆయన, ప్రతిపక్షంలో ఉన్నా బెదిరింపులకు పాల్పడుతున్నారని, ఇలాంటి రాజకీయాలు రాష్ట్రానికి ప్రమాదకరమని హెచ్చరించారు.

## అమరావతి మసందరి రాజధాని

అమరావతి నిర్మాణంపై తనకున్న నిబద్ధతను చంద్రబాబు పునరుద్ఘాటించారు. 29 వేల మంది రైతులు స్వచ్ఛందంగా 33 వేల ఎకరాల భూమిని ల్యాండ్ ఫౌలింగ్ కింద ఇస్తే, గత ప్రభుత్వం రాజధానిని నాశనం చేసిందని విమర్శించారు. అమరావతి రైతులు, మహిళలు పడిన కష్టాలను

గుర్తుచేసుకున్నారు. “అమరావతి ఆంధ్రప్రదేశ్ రాజధాని అని నిన్ననే కేంద్ర ప్రభుత్వం రాజముద్ర వేసింది. అయినా ఇంకా మూడు ముక్కలాట అంటున్నారు. నీలాంటి వెయ్యి మంది సైకోలు అడ్డుపడ్డా అమరావతి నిర్మాణం ఆగదు” అని చంద్రబాబు సవాల్ విసిరారు. అమరావతి కేవలం రాజధానే కాదని, హైదరాబాద్ తరహాలో సంపద సృష్టించే కేంద్రమని, దానిని పూర్తి చేసి తీరుతామని స్పష్టం చేశారు. పోలవరం ప్రాజెక్టును కూడా గత ప్రభుత్వం గోదావరిలో కలిపేసిందని, వేల కోట్లు ఖర్చు చేసి దాన్ని మళ్లీ గాడిన పెట్టి, గోదావరి పుష్కరాలలోగా పూర్తి చేసి జాతికి అంకితం చేస్తామని హామీ ఇచ్చారు.

## అధికారులకు క్షణ.. అభివృద్ధిపై ఫోకస్

ఈ సభలోనే చంద్రబాబు అధికారం పనితీరుపై సమీక్ష నిర్వహించడం విశేషం. వేమూరు నియోజకవర్గంలో ఆర్డీసీ, బీసీ సంక్షేమ హాస్టళ్లు, ఇరిగేషన్ వంటి శాఖలు రాష్ట్ర సగటు కన్నా మెరుగ్గా పనిచేస్తున్నాయని అభినందించారు. అదే సమయంలో, రేషన్ పంపిణీ, వ్యవసాయం, మధ్యస్థ భూమి పథకం, రోడ్లు, ఇసుక సరఫరా వంటి అంశాల్లో వెనుకబడిన అధికారులను వేదికపైనే నిలదీశారు. “ఇసుక ఉచితంగా ఇస్తుంటే, మీరు ప్రజలకు అందించకుండా చెడ్డపేరు తెస్తే ఎలా?” అని మైనింగ్ అధికారిని ప్రశ్నించారు. పనితీరు బాగోలేని శాఖలు వెంటనే గాడిన పడాలని, ప్రజలకు సేవ చేయడంలో నిర్లక్ష్యం వహిస్తే సహించేది లేదని హెచ్చరించారు. మరోవైపు, రాబోయే ఐదేళ్లలో 20 లక్షల కోట్ల పెట్టుబడులతో 23 లక్షల ఉద్యోగాలు సృష్టించాలని, సూర్యులక బీచ్ ను ప్రపంచస్థాయి పర్యాటక కేంద్రంగా తీర్చిదిద్దతామని తెలిపారు.

## వేమూరుకు వరాల జల్లు

సభ ముగింపులో వేమూరు నియోజకవర్గ అభివృద్ధికి ముఖ్యమంత్రి చంద్రబాబు పలు వరాల ప్రకటించారు. బ్రాహ్మణ కోడూరు, కొల్లూరు వద్ద హైలెవల్ బ్రిడ్జిల నిర్మాణానికి రూ. 25 కోట్లు, బట్టేప్రోలు-పెనర్లంక రోడ్డుకు రూ. 2 కోట్లు మంజూరు చేస్తున్నట్లు తెలిపారు. లంక గ్రామాల్లో భూమి కోతను నివారించేందుకు రూ. 2.54 కోట్లతో గ్రోయింగ్ నిర్మాణం చేపడతామన్నారు. వేమూరులో కొత్త ఫైర్ స్టేషన్ ఏర్పాటుకు, మూతపడిన జంపని షుగర్ ఫ్యాక్టరీ స్థలంలో ఎంఎన్ఎంఈ పార్క్ ఏర్పాటుకు కూడా హామీ ఇచ్చారు. వరద నష్టపరిహారం బకాయిలను వెంటనే విడుదల చేయాలని కలెక్టర్ ను ఆదేశించారు. 2047 నాటికి ఆంధ్రప్రదేశ్ ను దేశంలోనే సంబర్ 1 రాష్ట్రంగా, తెలుగు జాతిని ప్రపంచంలోనే అగ్రగణ్య జాతిగా నిలబెట్టడమే తన లక్ష్యమని చంద్రబాబు పునరుద్ఘాటించారు.

# ఇంటర్ ఫలితాలను ఉద్దేశపూర్వకంగా ఆలస్యం చేస్తున్నారా?: తెలంగాణ విద్యాశాఖ ఏం చెప్పిందంటే?

ఇంటర్ ఫలితాలను ఉద్దేశపూర్వకంగా ఆలస్యం చేస్తున్నారంటూ జరుగుతున్న ప్రచారాన్ని తెలంగాణ విద్యా శాఖ ఖండించింది. సోషల్ మీడియాలో జరుగుతున్న ప్రచారంలో ఎలాంటి వాస్తవం లేదని స్పష్టం చేసింది. ఫలితాల ప్రకటన నిర్ణీత షెడ్యూల్ ప్రకారమే జరుగుతుందని తెలిపింది. ఇంతకుముందు ఎప్పుడూ ఏప్రిల్ మొదటి వారంలో ఇంటర్ ఫలితాలు విడుదల కాలేదని ఈ సందర్భంగా గుర్తు చేసింది. తెలంగాణ రాష్ట్రం ఏర్పడినప్పటి నుంచి గత ఏడాది వరకు జరిగిన ఇంటర్ పరీక్షల ఫలితాలు విడుదలైన తేదీలను కూడా పేర్కొంది. ఈ మేరకు తెలంగాణ ప్రభుత్వం ఫ్యాక్ట్ చెక్ ‘ఎక్స్’ వేదికగా పోస్టు చేసింది. ఇంటర్ ఫలితాలు 2014లో మే 3న, 2015లో ఏప్రిల్ 22న, 2016లో ఏప్రిల్ 22న, 2017న ఏప్రిల్ 16న, 2018లో ఏప్రిల్ 13న, 2019లో ఏప్రిల్ 18న, 2021లో జూన్ 28న, 2022లో జూన్ 28న, 2023లో మే 4న, 2024లో ఏప్రిల్ 24న, 2025లో ఏప్రిల్ 22న విడుదలయ్యాయని పేర్కొంది. సమాధాన పత్రాల మూల్యాంకనం, ఇతర అంశాల ఆధారంగా ఫలితాలను ప్రకటించే తేదీలు ప్రతి సంవత్సరం మారుతుంటాయనే విషయాన్ని గ్రహించాలని పేర్కొంది. మూల్యాంకనం పూర్తయ్యే సమయం ఆధారంగానే ఫలితాలను



విడుదల చేస్తారని తెలిపింది. విద్యా శాఖ ఇచ్చే అధికారిక సమాచారాన్ని మాత్రమే విద్యార్థులు, తల్లిదండ్రులు విశ్వసించాలని, సామాజిక మాధ్యమాల్లో ప్రసారమయ్యే తప్పుడు వార్తలను నమ్మవద్దని కోరింది.

# ఇల్లు, భూమి, కారు ఏదీ లేదు: మమతా బెనర్జీ

పశ్చిమ బెంగాల్ ముఖ్యమంత్రి మమతా బెనర్జీ తనకు సొంత ఇల్లు, భూమి లేదని తన అఫిడవిట్ లో పేర్కొన్నారు. భవానీపూర్ నుంచి పోటీ చేస్తున్న ఆమె నిన్ను నామినేషన్ దాఖలు చేశారు. ఇందులో ఆమె తన ఆస్తుల వివరాలను వెల్లడించారు. తనకు సొంత ఇల్లు, వ్యవసాయ భూమి, ఖాళీ స్థలం, నివాస సంబంధిత ఆస్తులు ఏమీ లేవని పేర్కొన్నారు. తనకు కనీసం వ్యక్తిగత వాహనం కూడా లేదని తెలిపారు. కాళీఘాట్ లోని 30వీ హరీశ్ ఛటర్జీ వీధిలోని నివాసాన్ని తన చిరునామాగా పేర్కొన్నారు. ఈ ఇల్లు తన పేరు మీద రిజిస్టర్ కాలేదని తెలిపారు. తన పేరుపై రెండు బ్యాంకు ఖాతాలు ఉన్నాయని, చేతిలో రూ. 75,700 నగదు ఉన్నట్లు పేర్కొన్నారు. రెండు ఖాతాల్లో ఒకటి వ్యక్తిగత బ్యాంకు ఖాతా కాగా, రెండోది ఎన్నికల ఖర్చు కోసం తీసుకున్న బ్యాంకు ఖాతాగా పేర్కొన్నారు. వ్యక్తిగత ఖాతాలో రూ. 12,36,209 ఉండగా, రెండో ఖాతాలో రూ. 40 వేలు మాత్రమే ఉన్నట్లు తెలిపారు. తన చరాస్తుల విలువను ఆమె రూ. 15.37 లక్షలుగా వెల్లడించారు. ఇందులో బ్యాంకు డిపాజిట్లు, నగదు, బంగారు ఆభరణాలు ఉన్నాయి. తన వద్ద 9.75

గ్రాముల బంగారం ఉందని, ప్రస్తుత మార్కెట్ విలువ ప్రకారం ఇది రూ. 1.75 లక్షలుగా పేర్కొన్నారు. 2025-26 సంవత్సరంలో తనకు రూ. 40,600 టీడీఎస్ రిఫండ్ వచ్చినట్లు చెప్పారు. రాయల్టీలు, బ్యాంకు వడ్డీలు తన ప్రాథమిక ఆదాయంగా వెల్లడించారు.



# నకిలీ కరెన్సీ నోట్లతో మోసాలకు పాల్పడుతున్న ఐదేళ్ళి నిందితుడు అరెస్ట్



**- జిల్లా ఎస్పీ శరత్ చంద్ర పవార్ పీఎస్ .. నల్గొండ జిల్లా ఏప్రిల్ 09 నేటి వెలుగు ప్రతినిధి**

నల్గొండ జిల్లా తిప్పర్తి మండల పరిధిలో నకిలీ ₹100 రూపాయల నోట్ల ఆకారంలో ఉన్న కాగితాల పేరుతో అమాయక ప్రజలను మోసం చేస్తున్న ఒక నిందితుడిని పోలీసులు అరెస్ట్ చేశారు.

నిందితుల వివరాలు

A1: Salman @ Uma Daliya (పరారీలో ఉన్నారు).

A2: Goita Soungalo, వయస్సు 53 సంవత్సరాలు, వృత్తి రైతు, నివాసం Paramount Colony, Towlichowki, Hyderabad. dYCdYc\+: Gougou, Mali, West Africa. (వీసా గడువు: 03-ఆగస్టు-2024 వరకు)

కేసు వివరాలు :

క్రైమ్ నం: 66/2026 Sec: 318(4) r/w 3(5) BNS & Sec. 3(2)(a) of Foreigners Act (420 r/w 34 IPC) తిప్పర్తి పోలీస్ స్టేషన్.

తిప్పర్తి పోలీసుల దర్యాప్తులో తెలిసిన వివరాల ప్రకారం, నిందితుడు సుమారు రెండు సంవత్సరాల క్రితం పశ్చిమ ఆఫ్రికాలోని మాలి దేశం నుండి భారతదేశానికి వచ్చి, కొంతకాలం బెంగళూరులో నివసిస్తూ అక్రికన్ పండ్లు మరియు ఇతర వస్తువులు విక్రయిస్తూ జీవనం సాగించాడు. అనంతరం కొంతమంది విదేశీయులతో కలిసి వాట్సాప్ గ్రూప్ ద్వారా పరిచయాలు పెంచుకుని, వీరు జిల్లాలకు అలాంటి వడి నులుపుగా డబ్బు సంపాదించాలనే ఉద్దేశంతో నకిలీ కరెన్సీ నోట్ల పేరుతో మోసాలకు పాల్పడే కుట్ర వన్నారు. నిందితులు వారి పథకంలో భాగంగా ముందుగా అమాయక వ్యక్తులను వాట్సాప్ ద్వారా సంప్రదించి, ఒక లక్ష రూపాయల అసలు కరెన్సీకి బదులుగా ఐదు లక్షల రూపాయల విలువ గల ₹100 నోట్లను ఇస్తామని నమ్మబలుకుతారు. బాధితుడు నమ్మకపోతే, నల్గొండ రంగు పూసిన 500 రూపాయల నోట్ ప్రత్యేక రసాయనంతో కడిగి నిజమైన నోటుగా మారినట్లు ప్రదర్శన చూపించి మోసం చేస్తారు.

తాజా ఘటన వివరాలు

తేదీ 06-04-2026 న తిప్పర్తి మండలం మల్లేపల్లి వారిగూడెం దాఖా వద్ద పంగూరి జానయ్య అనే వ్యక్తిని నిందితుడు మోసం చేసి ₹1 లక్ష అసలు



కరెన్సీ తీసుకుని, ₹1 లక్షల విలువ గల నోట్ల కట్టగా నమ్మబలికి, పైభాగంలో నాలుగు ఒరిజినల్ ₹100 నోట్లు చూపించి మిగతా భాగంలో నల్గొండ కాగితాలను ఇచ్చాడు. బాధితుడు ఇంటికి వెళ్లి ఆ కట్టను నిందితుడు ఇచ్చిన రసాయనంతో కడిగి చూడగా దానిలో ఎటువంటి మార్పు లేకపోవడం తో తాను మోసపోయినట్లు తెలుసుకున్నాడు. తరువాత తన స్నేహితుడు సరకంబి అంజెద్దర్ ఏ అభిరామ్ సహాయంతో నిందితుడిని మళ్ళీ సంప్రదించి, ₹1 లక్షలు ఇస్తామని చెప్పి ₹10 లక్షల విలువ గల నోట్లు కావాలని అడిగాడు. ఈ క్రమంలో తేదీ 09-04-2026 న మధ్యాహ్నం 12:30 గంటలకు తిప్పర్తి రైల్వే స్టేషన్ వద్దకు వచ్చిన నిందితుడు +శీక్షణ శాఖ అధ్యక్షుల శ్రీ ను బాధితుడు మరియు అతని స్నేహితుడు పట్టుకుని పోలీసులకు అప్పగించారు.

నిందితుడి వద్ద నుండి క్రింది వస్తువులను స్వాధీనం చేసుకున్న వివరాలు

- 1). నాలుగు కట్టల ఖాక్ కలర్ ₹100 నోట్ల సైజు కాగితాలు.
- 2). ఒక రసాయన ద్రావణం, పౌడర్.
- 3). ఒక =పంపెం కంపెనీ మొబైల్ ఫోన్.
- 4). నాలుగు ఒరిజినల్ ₹100 రూపాయల నోట్లు.

గతంలో ఇతనిపై సమాధాన కేసులు.

1.62/2024 U/s 420 R/w 34 of Indian Penal Code, & Section 3(ii)(e) of Foreigners Act of Malkajgiri Police Station, and this case charged on 19.11.2025, vide PRC No. 24/2025, it is PT).

2. Cr No 808/2025, Sec: 318(4) r/w 3(5) BNS & Sec. 3(2)(a) of Foreigners Act (420 r/w 34 IPC) Dt. 01.11.2025 of Malkajgiri PS. ఈ సందర్భంగా జిల్లా ఎస్పీ మాట్లాడుతూ ఈ తరహా నకిలీ కరెన్సీ నోట్ల పేరుతో జరుగుతున్న మోసాలపై ప్రజలు అప్రమత్తంగా ఉండాలని, అనుమానాస్పద వ్యక్తులు లేదా లావాదేవీల గురించి వెంటనే సమీప పోలీస్ స్టేషన్ కు సమాచారం అందించాలని జిల్లా పోలీసులు సూచించారు. ఈ కేసును త్వరితగతిన ఛేదించినందుకు గాను నల్గొండ డిఎస్పీ శివరాం రెడ్డి, శాలిగౌరం సి.బి కొండల్ రెడ్డి, తిప్పర్తి ఎస్.బి.వి. శంకర్ మరియు వారి సిబ్బందిని జిల్లా ఎస్పీ అభినందించారు.

## ప్రభుత్వ పాఠశాలల్లో అవసరమైన మరమ్మత్తు పనులను పూర్తిచేయాలి జిల్లా కలెక్టర్ బి. చంద్రశేఖర్



**నల్గొండ ఏప్రిల్ 09 నేటి వెలుగు ప్రతినిధి**

వచ్చే విద్యా సంవత్సరం ప్రారంభానికి ముందే జిల్లాలోని అన్ని ప్రభుత్వ పాఠశాలల్లో అవసరమైన మరమ్మత్తు పనులను పూర్తిచేయాలని జిల్లా కలెక్టర్ బి. చంద్రశేఖర్ ఆదేశించారు. గురువారం ఆయన తన ఛాంబర్లో పాఠశాలల్లో సివిల్ పనులు, మరమ్మత్తులు పై సమీక్షించారు. జిల్లాలోని అన్ని పాఠశాలల్లో సివిల్ పనులతో పాటు, డ్రైనేజీ, కిచెన్, మూత్రశాలలు, బాత్రూమ్ల మరమ్మత్తులు, తాగునీటి సదుపాయం, కాంపౌండ్ వాల్ నిర్మాణం, సీసీ రోడ్లు, ఆర్.ఓ. ప్లాంట్లు, ఫ్యాన్లు, ట్యూబ్ లైట్లు, కంప్యూటర్ల వంటి అన్ని అవసరాలను గుర్తించి పనులు చేపట్టాలని చెప్పారు. ఈ పనులను వివిధ కంపెనీల సహకారంతో సీఎస్ఆర్ (జూ=) నిధుల ద్వారా చేపట్టాలా చర్యలు తీసుకోవాలని, అంశాల వారీగా ప్రణాళిక సిద్ధం చేసి అమలు చేయాలని చెప్పారు. చిన్నపాటి మరమ్మత్తులను వెంటనే పూర్తి చేయాలని, పెద్ద పనులకు సంబంధించి అంచనాలు సిద్ధం చేసి సంబంధిత శాఖల ద్వారా అమలు చేయాలని ఆదేశించారు. మైనారిటీ హాస్టళ్లు, పీఆర్ విభాగానికి



చెందిన భవనాలు, పాఠశాలల్లో డోర్లు, ఫ్లోరింగ్, , డ్యూయల్ డెస్క్ బెంచీలు వంటి సదుపాయాలను మరమ్మత్తు చేయాలని తెలిపారు. అదేవిధంగా మెడికల్ కాలేజీ, జనరల్ హాస్పిటల్లో పెండింగ్లో ఉన్న పనులను కూడా త్వరితగతిన పూర్తి చేయాలని చెప్పారు. అంగన్వాడీ కేంద్రాల్లో పనిచేయని ఫ్యాన్లు, ట్యూబ్ లైట్లు వెంటనే మరమ్మత్తు చేయాలని, అవసరమైన చోట సోలార్ హీటర్లు ఏర్పాటు చేయాలని తెలిపారు. జిల్లాలోని అన్ని విద్యాసంస్థలు, హాస్టళ్లు, ఆరోగ్య సంస్థల్లో ఉన్న మరమ్మత్తు పనులను రెండు నెలల్లో పూర్తి చేసి, వచ్చే అకాడమిక్ సంవత్సరం నాటికి విద్యార్థులకు మెరుగైన పనులు కల్పించాలనే లక్ష్యంతో అధికారులు పనిచేయాలని కలెక్టర్ ఆదేశించారు. ఈ సమీక్ష సమావేశంలో జిల్లా గ్రామీణ అభివృద్ధి అధికారి శేఖర్ రెడ్డి, డి.కే.ఎ. బిక్షపతి , జిల్లా వైద్య ఆరోగ్య శాఖ అధికారి పుట్ల శ్రీనివాస్, జిల్లా పౌరసరఫరాల అధికారి వెంకటేశ్, జిల్లా మైనారిటీ సంక్షేమ అధికారి విజయశైర్ రెడ్డి, జిల్లా సంక్షేమ అధికారి కృష్ణవేణి, పరిశ్రమల మేనేజర్ సతీష్ , శాఖల అధికారులు పాల్గొన్నారు.

## భూ భారతి దరఖాస్తులను పరిష్కరించాలి : జిల్లా కలెక్టర్ ఆదర్శ

**నల్గొండ జిల్లా ఏప్రిల్ 09 నేటి వెలుగు ప్రతినిధి**

జిల్లాలో భూ భారతి పెండింగ్ దరఖాస్తులను వీలైనంత త్వరగా పరిష్కరించాలని జిల్లా కలెక్టర్ ఆదర్శ సురభి ఆదేశించారు. గురువారం కలెక్టర్ ఆఫీస్ ఎన్.బి.హాల్లో జిల్లా కలెక్టర్ భూభారతి



పెండింగ్ అప్లికేషన్ల సహ సాదాబైనామ అప్లికేషన్ల అంశంపై అన్ని మండలాలు తహసీల్దార్లు ఇతర రెవెన్యూ శాఖ అధికారులతో సమావేశం నిర్వహించారు. కలెక్టర్ మాట్లాడుతూ జిల్లాలో భూ భారతి పెండింగ్ దరఖాస్తులను వీలైనంత త్వరగా పరిష్కరించాలని ఆదేశించారు. భూభారతి పెండింగ్ ఫైల్స్ ను కలెక్టర్ లాగిన్ కు పంపడంతో పాటు వాటి యొక్క ఫిజికల్ ఫైల్స్ కూడా పంపాలని సూచించారు. అలాగే సాదా బైనామా దరఖాస్తులను జీ ఓ 76, 77 ప్రకారం నిబంధనల మేరకు పరిష్కరించాలని ఆయన తెలిపారు. ప్రభుత్వ భూములకు సంబంధించి అన్ని మండలాల్లో తహసీల్దార్ ల వద్ద ప్రత్యేకంగా జాబితా సిద్ధం చేసి ఉంచుకోవాలని చెప్పారు. అదేవిధంగా త్వరలో ప్రారంభం కానున్న జనగణన ప్రక్రియలో భాగంగా తహసీల్దార్లు తమ సీఎంఎంఎస్ లాగిన్ లో హెచ్ ఎల్ బి లను ( హౌస్ లిస్టింగ్ ఖాక్ ) క్రియేట్ చేయడం మొదలుపెట్టాలన్నారు. చిన్న గ్రామాలను గుర్తించి వాటిని త్వరగా హెచ్ ఎల్ బిలు క్రియేట్ చేయాలన్నారు. సమావేశంలో ఆర్డీవో సుబ్రహ్మణ్యం, అన్ని మండలాల తహసీల్దార్లు ఇతర రెవెన్యూ అధికారులు తదితరులు పాల్గొన్నారు.

## లోడి సంఘీక సేవా సంస్థ సేవలు అభినందనీయం హనుమకొండ జిల్లా అడిషనల్ కలెక్టర్ ఎన్.రవి



**హనుమకొండ జిల్లా ఏప్రిల్ 09 నేటి వెలుగు ప్రతినిధి:**

లోడి సంఘీక సేవా సంస్థ సేవలు అభినందనీయమని హనుమకొండ జిల్లా అడిషనల్ కలెక్టర్ ఎన్.రవి అన్నారు. ప్రజాపాలన ప్రగతి ప్రణాళిక - ఆరోగ్య వారోత్సవాలలో భాగంగా వైద్య ఆరోగ్యశాఖ జిల్లా ఎయిడ్స్ నియంత్రణ సంస్థ మరియు లోడి స్వచ్ఛంద సంస్థ ఆధ్వర్యంలో ఫాతిమా నగర్ లోని లోడి సంఘీక సేవా సంస్థ ప్రధాన కార్యాలయం వద్ద మేగా ఎయిడ్స్ అవగాహన కార్యక్రమం నిర్వహించారు. ఈ సందర్భంగా హనుమకొండ జిల్లా అడిషనల్ కలెక్టర్ ఎన్ రవి ద్వితీయ కార్యక్రమం తో జీవన్ముక్తి చిన్నారలకు పోషక ఆహార కిట్స్ పంపిణీ చేశారు. అనంతరం లోడి సంఘీక సేవా సంస్థ డైరెక్టర్ ఫాదర్ ఇన్సూరెన్స్ ఆధ్వర్యంలో ఏర్పాటు చేసిన సమావేశంలో అడిషనల్ కలెక్టర్ మాట్లాడుతూ నేటి బాలలే రేపటి సమాజ ప్రగతికి చిన్నారి కనుక వారికి విద్య, వైద్యం మరియు నాణ్యమైన పోషక ఆహారాన్ని అందించడం ద్వారా ఆరోగ్య సహజాన్ని సాధించవచ్చు అని తెలియజేయడం జరిగింది. చిన్నారిలకు నైతికంగా, అండగా ఉండడమే కాకుండా వారికి మనోధైర్యాన్ని ఇస్తూ పోషకాహార కిట్ లను అందిస్తున్న లోడి సంస్థ ను ఆయన అభినందించారు. ఎయిడ్స్ నియంత్రణ కార్యక్రమంలో ప్రభుత్వ విభాగాలతో పాటు స్వచ్ఛంద సంస్థల కృషిని ఆయన అభినందించారు. జిల్లా వైద్య ఆరోగ్య శాఖ అధికారి డా.అప్పయ్య మాట్లాడుతూ పిల్లలు అతిసాధారణంగా ఎదురుకునే రక్తహీనత, ఎత్తు కు తగ్గ బరువు వంటి సమస్యలను ఆదిగమించడానికి ఇటువంటి పోషకాహార కిట్స్ ఎంతగానో ఉపయోగ పడతాయని తెలియజేశారు. లోడి స్వచ్ఛంద సంస్థ గత 20 సంవత్సరాలుగా ఈ కార్యక్రమం ద్వారా 250 మంది చిన్నారిలకు ప్రతి రెండు నెలలకు ఒకసారి అందించడానికి ముందుకు రావడం చాలా అభినందనీయమని ఫాదర్ ఇన్సూరెన్స్ ద్వారా ఇలాంటి సేవలు ఇంకా అందించే దిశ గా కృషి చేయాలని అడిషనల్ డి.ఎం. హెచ్.ఓ. డా. మదన్మోహన్ రావు పేర్కొన్నారు. ఈ కార్యక్రమం లో జిల్లా ప్రోగ్రామ్ మేనేజర్ న్యూనా మాధురి, డెమా ఆఫీస్ రెడ్డి బనీటీసీ సూపర్వైజర్ రామకృష్ణ, డాటా మేనేజర్ కమలాకర్, ఫోగ్రాం కోఆర్డినేటర్ వీరబాబు, బాల శారీ, నాగేష్, లోడి సేవా సంస్థ కార్యకర్తలు శిరీష, అనిత, రాకేష్, కిరణ్ తదితరులు పాల్గొన్నారు.




అరైవ్ అరైవ్ (సురక్షితంగా చేరుకోండి)
వారోత్సవాన్ని విజయవంతం చేయాలి
జిల్లా కలెక్టర్ బి.చంద్ర శేఖర్.



నల్గొండ ఏప్రిల్ 09 నేటి వెలుగు ప్రతినిధి

ప్రజాపాలన- ప్రగతి ప్రణాళిక
లో భాగంగా వచ్చే సోమవారం (13
వ తేదీ) నుండి వారం రోజులపాటు
అరైవ్ అరైవ్ వారోత్సవాన్ని
నిర్వహించనున్నట్లు జిల్లా కలెక్టర్ బి
.చంద్రశేఖర్ తెలిపారు. ప్రజా
పాలన- ప్రగతి ప్రణాళిక 99 రోజుల
కార్యక్రమంలో భాగంగా "అరైవ్ అరైవ్"
కార్యక్రమం అమలుపై రాష్ట్ర ప్రభుత్వ ప్రధాన కార్యదర్శి రామకృష్ణారావు గురువారం
డాక్టర్ బి ఆర్ అంబేద్కర్ రాష్ట్ర సచివాలయంలో జిల్లా కలెక్టర్తో వీడియో కాన్ఫరెన్స్
నిర్వహించారు. అనంతరం జిల్లా కలెక్టర్ జిల్లా అధికారులతో ఇదే అంశంపై
సమీక్షిస్తూ, ప్రజా పాలన - ప్రగతి ప్రణాళిక కార్యక్రమంలో భాగంగా ఈ నెల 13 వ
తేదీ నుండి నిర్వహించే అరైవ్ అరైవ్ వారోత్సవాన్ని విజయవంతం చేయాలని
ఆదేశించారు. 13 న గ్రామ సభలు నిర్వహించి రోడ్డు భద్రతా నియమాలపై ప్రజల్లో
విస్తృత అవగాహన కల్పించాలని, తరచు ప్రమాదాలు జరిగే ప్రదేశాలను గుర్తించి,
ప్రమాద రహితంగా తీర్చిదిద్దాలని, వారం రోజులపాటు, ట్రాఫిక్ నియమాలపై
ప్రజలకు పెద్ద ఎత్తున అవగాహన కలిగేలా విద్యార్థులకు, రైతులకు నిర్వహించాలని,
అలాగే మండల స్థాయిలో కార్యక్రమాలు నిర్వహించాలనిచెప్పారు. వాహన చోదకులకు
కంటి పరీక్షలు నిర్వహించాలని, అన్ని కార్యక్రమాలలో ప్రజలను, ప్రజా ప్రతినిధులను
భాగస్వాములను చేయాలని చెప్పారు.అన్ని గ్రామాలలో రహదారి భద్రత కమిటీలు
వేయడం జరిగిందని, అలాగే మున్సిపాలిటీలు, నల్గొండ మున్సిపల్ కార్పొరేషన్ లో
సైతం కమిటీలు వేయడం జరిగిందని,జిల్లాలో అన్ని శాఖల అధికారుల
సమన్వయంతో కార్యక్రమాన్ని విజయవంతం చేయాలన్నారు. జిల్లా ఎస్ పి శరత్ చంద్ర
పవార్ మాట్లాడుతూ డ్రైవర్లతో పాటు, ప్రజలకు రోడ్డు భద్రత పై అవగాహన
కల్పిస్తామన్నారు. జిల్లాలో 2024 సంవత్సరంలో 58 బ్లాక్ స్పాట్ లను గుర్తించగా
ప్రస్తుతం అవి 30 కి తగ్గయి, సూల్ పిల్లలకు ప్రార్థన సమయంలో రోడ్డు సీక్వీ పై
అవగాహన కల్పించామని చెప్పారు. అంతకుముందు రాష్ట్ర ప్రభుత్వ ప్రధాన కార్యదర్శి
రామకృష్ణారావు మాట్లాడుతూ రోడ్డు ప్రమాదాల బారిన పడి ప్రజలందరూ ప్రాణాలు
కోల్పోతున్నారని, అరైవ్ అరైవ్ కార్యక్రమం నిర్వహించడం ద్వారా గ్రామీణ ప్రాంతాల
ప్రజలకు ట్రాఫిక్ నియమాలు, రోడ్డు భద్రతపై అవగాహన కల్పించి రోడ్డు ప్రమాదాలను
తగ్గించవలసిన అవసరం ఉందన్నారు. డిజిపి శివధర్ రెడ్డి మాట్లాడుతూ, అధికారులు
అరైవ్ అరైవ్ కార్యక్రమాన్ని బాధ్యతగా నిర్వహించి, రోడ్డు భద్రత పై ప్రజలకు
అవగాహన కల్పించాలని తెలిపారు. స్థానిక సంస్థల ఇంచార్జ్ అదనపు కలెక్టర్ వై .అశోక్
రెడ్డి , రవాణా శాఖ డిప్యూటీ కమిషనర్ వాణి , ఇతర అధికారులు ఈ వీడియో
కాన్ఫరెన్స్ కు హాజరయ్యారు.



పెళ్లి పీటలెక్కబోతున్న బెల్లంకొండ
సాయి శ్రీనివాస్.. ముహూర్తం ఖరారు!

టాలీవుడ్ యంగ్ హీరో బెల్లంకొండ సాయి శ్రీనివాస్ త్వరలోనే ఒక ఇంటివాడు
కాబోతున్నాడు. ప్రముఖ వ్యాపారవేత్త కుమార్తె కావ్య రెడ్డితో ఆయన వివాహం
నిశ్చయపడడమే కాకుండా, పెళ్లి ముహూర్తం కూడా ఖరారుంది.ఇటీవల ఇరు
కుటుంబాల సభ్యులు, అత్యంత సన్నిహితుల సమక్షంలో శ్రీనివాస్ - కావ్య రెడ్డిల
'లగ్నపత్రిక' వేడుక అత్యంత వైభవంగా జరిగింది. ఈ వేడుకకు సంబంధించిన
ఫోటోలను సాయి శ్రీనివాస్ సోషల్ మీడియాలో పంచుకోవడంతో, అవి చూసిన
అభిమానులు ఈ జంట "చూడముచ్చటగా ఉంది" అంటూ ప్రశంసలు
కురిపిస్తున్నారు.ఈ లగ్నపత్రిక వేడుకలోనే వివాహ ముహూర్తాన్ని ఏప్రిల్ 29గా ఖరారు
చేశారు. టాలీవుడ్లోని ప్రముఖులు, రాజకీయ నేతలు, ఇతర రంగాల సెలబ్రిటీల
సమక్షంలో ఈ పెళ్లి వేడుకను ఘనంగా నిర్వహించేందుకు బెల్లంకొండ సురేశ్
కుటుంబం భారీ ఏర్పాట్లు చేసింది.ఒకవైపు వ్యక్తిగత జీవితంలో కొత్త ప్రయాణాన్ని
ప్రారంభించబోతున్న శ్రీనివాస్... మరోవైపు సినిమాల పరంగానూ బిజీగా ఉన్నాడు.
ప్రస్తుతం ఆయన నటిస్తున్న ఆర్డెంచర్ థ్రిల్లర్ 'హైదరాబాద్' ఇండస్ట్రీలో భారీ అంచనాలు
ఉన్నాయి. లుధీర్ బైరెడ్డి ఈ చిత్రానికి దర్శకత్వం వహిస్తున్నారు.



ప్రభుత్వ కళాశాలల అభివృద్ధికి రూ.8 కోట్ల పనులకు
శ్రీకారం ఏర్పాటు రంగానికి ప్రభుత్వం కట్టుబాటు



మేడ్చల్ మల్లాజ్జరి జిల్లా ఏప్రిల్ 09 నేటి వెలుగు ప్రతినిధి
రాష్ట్రంలోని ప్రభుత్వ జూనియర్ డిగ్రీ తదితర కళాశాలలతో పాటు
పాఠశాలల్లోనూ మౌలిక సదుపాయాల కల్పన కోసం సీఎం రేవంత్ రెడ్డి
ప్రత్యేక చొరవ చూపుతున్నారని శాసనమండలిలో ప్రభుత్వ చీఫ్ బివ్ డాక్టర్
పట్నం మహేందర్ రెడ్డి అన్నారు. గురువారం మేడ్చల్ జిల్లా కౌన్సిల్లో
ప్రభుత్వ డిగ్రీ కళాశాలలో రూ. 8 కోట్ల అభివృద్ధి పనులకు శ్రీకారం
చుట్టారు. అలాగే మేడ్చల్ జిల్లాలోని అంగన్వాడి సెంటర్ల తీవ్రతను
సెల్ఫీస్ను ఎంఎల్ఎ మాధవరం కృష్ణారావు,కలెక్టర్ మను చౌదరి కలిసి
పంపిణీ చేశారు. ఇందులో రూ.4.95 కోట్ల పీఎం ఉషా గ్రాంట్స్ నిధులతో కళాశాల
JG1 భవనం ప్రారంభించగా,రూ. 2.84 కోట్ల డీఎంఎఫ్ నిధులతో జీ +2
లో అదనపు గదులు, మరుగుదొడ్ల నిర్మాణానికి శంకుస్థాపన చేశారు.
జీవీ(ఖవ్) కింద నవ గురుకుల సంస్థ ద్వారా 86 మంది నిరుపేద
విద్యార్థులకు ఉచిత లావ్ టాప్ పంపిణీ తో పాటు ఏడాది పాటు శిక్షణ
శిబిరం ప్రారంభించారు. ఈ సందర్భంగా పట్నం మహేందర్ రెడ్డి
మాట్లాడుతూ రాష్ట్రంలో విద్యా అభివృద్ధికి ప్రభుత్వం చేస్తుందన్నారు. ప్రైవేటు
విద్యాసంస్థల్లో చదవడం అనేది రేషన్ గా మారిన తరుణంలో గతంలో
ఆలోచిస్తే గొప్ప వాళ్ళంతా ప్రభుత్వ విద్యాలయాల్లో చదివారని తెలిపారు.
ఇంటిగ్రేటెడ్ పాఠశాలల ఏర్పాటుతో రాష్ట్రంలో విద్యావ్యవస్థలో సమూలమైన
మార్పులు వస్తాయని మహేందర్ రెడ్డి తెలిపారు. పాఠశాల తో పాటు ఇంటర్
డిగ్రీ విద్యార్థులు కష్టపడి చదవాలని మంచి ఫలితాలు సాధించి రాష్ట్ర గౌరవ
ప్రతిష్టలను దేశ వ్యాప్తం చేయాలని మహేందర్ రెడ్డి విద్యార్థులకు
సూచించారు. కుకట్పల్లిలో ప్రభుత్వ డిగ్రీ కళాశాల, జూనియర్ కళాశాలకు
స్థలం కోసం ముఖ్యమంత్రి కు నివేదిస్తా అన్నారు. గ్రామీణ ప్రాంత
విద్యార్థులు సహజసిద్ధమైన, సృజనాత్మకతతో గొప్ప వ్యక్తులుగా ఎదగాలని
తెలిపారు. తాము గతంలో ఇంజనీరింగ్ ప్రస్తుతం మేడ్చల్ విద్యాసంస్థలను
నిర్వహించామని కూకట్ పల్లిలో అవసరమైతే అ సంస్థల ద్వారా డిగ్రీ
కళాశాల, జూనియర్ కళాశాల అభివృద్ధికి సహకరిస్తామని వివరించారు.
మేడ్చల్ జిల్లా కలెక్టర్ మను చౌదరి మాట్లాడుతూ ప్రణాళిక ప్రకారం



ప్రముఖ శిక్షణ తో చదవాలని,విజయాలు వెతుక్కుంటూ వస్తాయని చెప్పారు.ఏబి
ని సద్వినియోగం చేసుకోవాలని తద్వారా వార్తా పత్రికలు, ప్రచార
సాధనాలను తమ జీవిత లక్ష్యాల సాధన కోసం వాడుకొని రాష్ట్ర, దేశ,
ప్రపంచ పరిస్థితులకు అనుగుణంగా విద్యాభ్యాసం సాగించాలన్నారు. తను
ప్రభుత్వ కళాశాలలోనే చదువుతూ ఆవిష్కరణలకు ప్రయత్నించి విజయం
సాధించాలని వెల్లడించారు. ఎమ్మెల్యే మాధవరం కృష్ణారావు మాట్లాడుతూ
గతంలో నియోజకవర్గంలో అభివృద్ధి కోసం తమకు మహేందర్ రెడ్డి ఎంతో
సహకరించారని చెప్పారు. కుకట్పల్లి డిగ్రీ , జూనియర్ కళాశాలలకు
ప్రభుత్వం ప్రత్యేక స్థలాన్ని కేటాయించాలని డిమాండ్ చేశారు. గతంలో జిల్లా
పరిషత్ చైర్మన్ గా సునీత రెడ్డి, మంత్రిగా మహేందర్ రెడ్డి
సహకరించినట్లుగా కళాశాల అభివృద్ధికి తాము సహకరిస్తాం. కళాశాల
ప్రిన్సిపల్ చందన మాట్లాడుతూ కళాశాలలో 1687 మంది డిగ్రీ విద్యార్థులు,
1700 మంది ఇంటర్మీడియట్ విద్యార్థులు విద్యాభ్యాసం చేస్తున్నట్లు
వివరించారు. కళాశాలలో చాలామంది చదువుకున్న విద్యార్థులు ఉన్నత
శిఖరాలను అధిష్టించారని వివరించారు. ఈ కార్యక్రమంలో జిల్లా
గ్రంథాలయ సంస్థ చైర్మన్ శ్రీనివాస్ రెడ్డి, మార్కెట్ కమిటీ చైర్మన్ నర్సింగ్
యాదవ్ లు, తదితరులు పాల్గొన్నారు.

పెరుగుతున్న జనాభాకు అనుగుణంగా త్రాగునీరు సరిపోయే
విధంగా ఉండేలా గతంలో ప్రణాళికలు లేవు

గతానికి ఇప్పటికీ త్రాగునీటి డిమాండ్ బాగా పెరిగింది
జనాభా పెరుగుదలకు అనుగుణంగా త్రాగునీటి అవసరాలు తీర్చాలి
ఫ్లో మీటర్ వేస్తేనే తగ్గించి ట్యాంకులు పంపుల కెపాసిటీ ని పెంచాలి
వేసవిలో త్రాగునీటి సమస్య రాకుండా చూడాలి
ప్రస్తుత అవసరాలకు భవిష్యత్తు అవసరాలకు సరిపడా త్రాగునీరు
అందించడానికి కావలసిన అంచనాలను రూపొందించండి
త్రాగునీటి సమీక్ష సమావేశంలో కోమటిరెడ్డి రాజగోపాల్ రెడ్డి

మునుగోడు ఏప్రిల్ 09 నేటి వెలుగు ప్రతినిధి
మునుగోడు నియోజకవర్గం లో పెరుగుతున్న జనాభా అవసరాలకు
అనుగుణంగా గతంలో త్రాగునీటి కేటాయింపుల ప్రణాళికలు సరిగా లేవని
అందుకే పెరుగుతున్న జనాభాకు అనుగుణంగా డిమాండ్ కు తగ్గ సరఫరా
సరిపోవడంలేదని... వీటిని అధిగమించడానికి సమగ్రమైన త్రాగునీటి
ప్రణాళికలు రూపొందించుకోవాల్సిన అవసరం ఉందన్నారు గౌరవం కూడా
శాసనసభ్యులు కోమటిరెడ్డి రాజగోపాల్ రెడ్డి వేసవిలో త్రాగునీటి సమస్యలు
దళిత కుటుంబాలు ఉండడానికి తీసుకోవాల్సిన చర్యల పై మునుగోడు లోని
కాపు కార్యాలయంలో మిషన్ భగీరథ అధికారులు నియోజకవర్గ
నాయకులు చౌటుప్పల్ చందూరు మున్సిపాలిటీల అధికారులతో సమీక్ష
సమావేశం నిర్వహించారు... ఈ సమీక్ష సమావేశంలో ప్రస్తుతం
అవసరానికి కావలసిన త్రాగునీటి డిమాండ్ ఎంత ఉంది?నష్టం ఎంత
చేస్తున్నాడు? నష్టం లో లీకేజీ పరిస్థితి, పంపుల కెపాసిటీ ఎంత?ఓవర్ హెడ్
ట్యాంకుల కెపాసిటీ ఎలా ఉంది అనే విషయాలకు సంబంధించి
కూలంకపంగా చర్చించారు... మునుగోడు నియోజకవర్గంలో మిషన్ భగీరథ
నీటి కేటాయింపులు జరిపినప్పుడు పెరుగుతున్న జనాభా డిమాండ్ కు
అనుగుణంగా కేటాయింపులు జరపకోవడం వల్ల ప్రస్తుతం పెరిగిన
జనాభా కు త్రాగునీరు సరిపోవడంలేదని దీనిని అధిగమించాల్సిన అవసరం
ఉందన్నారు... చౌటుప్పల్ మున్సిపాలిటీ లాంటి ప్రాంతాల్లో ప్రభుత్వం
చూయించే జనాభా లెక్కల కంటే పదుల రెట్లు జనాభా పెరిగిపోయారని
మిగతా పట్టణాల్లో కూడా జనాభా ప్రస్తుతం పెరిగిన జనాభాతో పాటు
భవిష్యత్తులో పెరగబోయే జనాభాకు అనుగుణంగా త్రాగునీటి అవసరాలు
తీర్చే విధంగా మునుగోడు నియోజకవర్గ వ్యాప్తంగా ఒక సమగ్రమైన



త్రాగునీటి ప్రణాళికలు రూపొందించాలని అధికారులకు సూచించారు...
పెరిగిన జనాభాకు అనుగుణంగా మునుగోడు నియోజకవర్గ వ్యాప్తంగా
46.51 ఎం ఎల్ డి త్రాగునీరు అవసరం ఉండగా ప్రస్తుతం 27.8
ఎమ్మెలీల మీరు మాత్రమే వస్తుందని అధికారులు విన్నవించారు... ఈ గ్యాప్
ను పూర్తిచేయడానికి ఎక్కువ మొత్తంలో త్రాగునీరు వచ్చేలా చేయడానికి
కావాల్సిన బల్క్ సప్లై, మోటార్ కెపాసిటీ పెంపుదల, ఇంట్రా నెట్వర్క్ కెపాసిటీ
పెంపు, ఓవర్ హెడ్ ట్యాంకుల పెంపు, డిస్ట్రిబ్యూషన్ నెట్వర్క్ కెపాసిటీ
పెంపు అంచనాలను రూపొందించాలని అధికారులను ఆదేశించారు..ఈ
సమీక్ష సమావేశంలో మిషన్ భగీరథ జిల్లా ఉన్నతాధికారులతో పాటు ఆయా
మండలాల ఇంజనీర్లు, చౌటుప్పల్ చందూరు మున్సిపాలిటీల కమిషనర్లు
చైర్మన్లు మునుగోడు నియోజకవర్గ ముఖ్య నాయకులు పాల్గొన్నారు.

